

“मीठे बच्चे- सत्यको सङ्ग एउटै छ जसबाट तिमी सद्गति हुन्छ, आत्मा पावन बन्छ, अरू सबै हुन् कुसङ्ग,
त्यसैले भनिन्छ- सत्सङ्गले तार्छ, कुसङ्गले डुबाउँछ।”

प्रश्न:- बाबाको यस्तो कुनचाहिँ कर्तव्य छ, जुन कुनै पनि धर्म स्थापकले गर्न सक्दैन?

उत्तर:- बाबाको कर्तव्य हो सबैलाई पतितबाट पावन बनाएर घर लैजानु। बाबा आउनु हुन्छ- सबैलाई यो शरीरबाट मुक्त गर्न अर्थात् मृत्यु दिन। यो काम कुनै धर्म स्थापकले गर्न सक्दैनन्। उनीहरूको पछाडि त उनका धर्मका पावन आत्माहरू माथिबाट तल आउँछन् र आ-आफ्नो पार्ट खेलेर पावनबाट पतित बन्छन्।

गीत:- जाग सजनिया जाग...

ओम् शान्ति। बच्चाहरूले गीत सुन्यौ। कसले सुनायो? साजनले। सबै हुन् सजनीहरू जसलाई भक्तिनीहरू भनिन्छ। भगवान् एक हुनु हुन्छ, जसलाई भक्तहरूले याद गर्छन्। त्यसैले उहाँलाई भनिन्छ साजन। भक्त भन्नाले पुरुष तथा महिला दुवै यसमा आउँछन्। त्यसैले सबै भए सीताहरू। राम एक हुनु हुन्छ। भक्त अनेक छन्, भगवान् एक हुनु हुन्छ। उहाँ भगवानलाई भनिन्छ परमपिता। लौकिक पितालाई परमपिता भनिदैन। उहाँ हुनु हुन्छ लौकिक शरीर दिनेवाला पिता। परमपिता हुनु हुन्छ परमधाममा रहनेवाला, सर्व आत्माहरूको पिता। हरेक मनुष्यका दुई पिता हुन्छन्- एक लौकिक, दोस्रो पारलौकिक पिता। लौकिक पिताबाट हर जन्ममा अलग वर्सा प्राप्त हुन्छ। हरेक जन्मका पिता अलग-अलग हुन्छन्। तिमीले विचार गर- कति जन्म लिन्छन्, कति पिता मिल्छन् होला? (८४) हो, ८४ जन्ममा अवश्य ८४ पिता एवं ८४ माता मिल्छन्। हरेक जन्ममा एकै लौकिक पिता एवं एकै माता हुन्छन्। दोस्रो पिता हुनु हुन्छ परमपिता परमात्मा। तर सत्ययुग-त्रेतामा कहिल्यै हे परमपिता (गड फादर) भनेर याद गरिंदैन। हे परमपिता परमात्मा कृपा गर्नुहोस्- यस्तो कहिल्यै भनिंदैन। त्यसैले सम्झाइन्छ- सत्ययुग-त्रेतामा एउटै पिता हुनु हुन्छ। फेरि द्वापर-कलियुग, जसलाई भक्तिमार्ग भनिन्छ- त्यहाँ सबैका दुई पिता हुनु हुन्छ। पुरुष अथवा स्त्री सबैका दुइटै पिता हुनु हुन्छ। पारलौकिक पितालाई याद गर्छन् किनकि यो दुःखधाम हो। दुःखधाममा दुइटै पिता, सुखधाममा हुन्छन् एउटै पिता। यहाँ त एक लौकिक पिता छन्, दोस्रो फेरि सबैको दुःख निवारण गर्ने पिता हुनु हुन्छ। जसलाई सबैले याद गर्छन्, यस दुःखबाट छुटाऊ, दया गर। आधा कल्प हो दुःखधाम, आधाकल्प हो सुखधाम। सत्ययुग हो नयाँ युग, कलियुग हो पुरानो युग। बाबा भन्नुहुन्छ- अहिले हामीले सत्ययुग नयाँ दुनियाँ स्थापना गरिरहेका छौं। कलियुग पुरानो दुनियाँको विनाश हुनु छ। कलियुगपछि फेरि सत्ययुग आउनु छ। कलियुगको अन्त्य, सत्ययुगको आदिलाई कल्पको संगम भनिन्छ। यो हो कल्याणकारी युग किनकि पतितबाट पावन बन्नु पर्ने हुन्छ। कलियुगमा हुन्छन् पतित मनुष्य, सत्ययुगमा हुन्छन् पावन देवता। बाबा सम्झाउनु हुन्छ- यो आसुरी रावण सम्प्रदाय हो। हरेकभित्र ५ विकार प्रवेश भएको छ। यसैलाई भनिन्छ रावण सर्वव्यापी, परमात्मा सर्वव्यापी हुनु हुन्। ५ विकार प्रवेश गरेका छन्, त्यसैले यसलाई पतित दुनियाँ भनिन्छ। सत्ययुग-त्रेतालाई पावन दुनियाँ शिवालय भनिन्छ। कलियुग हो वेश्यालय। त्यसैले शिव परमपिता परमात्मा आएर नयाँ युगको स्थापना गर्नुहुन्छ। बाबा सम्झाउनु हुन्छ- अब जाग, नव युग अथवा सुखधामको समय अहिले आएको छ। लक्ष्मी-नारायणको राज्य आइरहेको छ। यो हो नै राजयोग। यो कुनै साधारण सत्सङ्ग होइन। एउटा हुन्छ सत्सङ्ग, अर्को हुन्छ झुटो सङ्ग, कुसङ्ग। सत्यको सङ्गले तार्छ, कुसङ्गले डुबाउँछ... सत्य त एकै बाबा हुनु हुन्छ। उहाँलाई भनिन्छ

२०७५ भाद्र २५ सोमबार १०-०९-२०१८ प्रातः मुरली ओम् शान्ति “बापदादा” मधुबन

पतित-पावन आउनुहोस्। उहाँले नै आएर पावन बनाउनु हुन्छ— आधाकल्पको लागि। फेरि माया रावण आएर आधाकल्प पतित बनाउँछ। यस्तो होइन, बाबाले नै पतित बनाउनु हुन्छ। अहिले हो नै रावण राज्य। जबसम्म सत्य पिता आउनु हुन्छ तबसम्म सत्सङ्ग हुँदैन। सब हुन् झुटा सङ्गत अथवा कुसङ्ग। तिमीहरू हौ सीताहरू, तिमीहरूले भक्ति गर्छौ। सम्झन्छौ भक्तिको फल भगवानले आएर दिनु हुन्छ। त्यसैले अवश्य पनि जब भक्तिको समय समाप्त हुन्छ तब त आउनु हुन्छ नि। आधाकल्प हो ज्ञानको प्रारब्ध एवं आधाकल्प हो भक्तिको प्रारब्ध। अहिले तिमीले पुरुषार्थ गरिरहेका छौ भगवानको श्रीमत अनुसार। भगवान् एक हुनु हुन्छ, उहाँ हुनु हुन्छ निराकार परमपिता परमात्मा, आत्माहरूको पिता। उहाँ आउनु हुन्छ नै संगममा। द्वापर-कलियुगलाई भक्ति काण्ड भनिन्छ। सत्ययुग-त्रेतालाई ज्ञान काण्ड भनिन्छ। ज्ञान हुन्छ नै ज्ञानसागर परमपिता परमात्माको साथ। शास्त्रहरूको ज्ञान कुनै ज्ञान होइन। यदि त्यसमा ज्ञान भएको भए सद्गति हुन्थ्यो। भारतखण्ड जो हीरा जस्तो थियो अहिले छैन। फेरि बाबाले बनाउनु हुन्छ। तिमी अहिले हीरा जस्तो बनिरहेका छौ। तिमी जीवनले पल्टा खाइरहेको छ। आत्माको दैवीगुण धारण गरिरहेको छ। हुन त मनुष्य वकिल, इन्जीनियर, सर्जन आदि बन्छन्। तर मनुष्यलाई देवता बनाउनु— यो परमपिता परमात्मा, ज्ञानका सागरको कर्तव्य हो। उहाँलाई नै सत्य भनिन्छ। उहाँले नै सत्य बताउनु हुन्छ अर्थात् सचखण्ड स्थापना गर्नुहुन्छ। बाँकी सबै हुन् झुट बोल्नेवाला, झुट खण्डको स्थापना गर्छन्। रावणको मतमा चल्छन्। तिमी श्रीमतबाट श्रेष्ठ बन्छौ। नयाँ युगमा सृष्टि नयाँ थियो। वर्ल्ड अलमाइटी अथोरिटी भनिन्थ्यो। लक्ष्मी-नारायणको राज्य थियो। उनीहरूलाई कसले यो राज्य भाग्य दियो? अवश्य जो स्वर्गको स्थापना गर्नेवाला हुनु हुन्छ। अहिले त्यो वर्सा गुमेको छ— ८४ जन्म लिएर। अब फेरि चक्र पूरा हुन्छ। सबैले फर्केर जानु छ। मुक्तिदाता एक बाबा नै हुनु हुन्छ। उहाँले नै मुक्त गराएर सबैलाई लैजानु हुन्छ त्यसैले उहाँलाई कालको पनि काल भनिन्छ। बाबा भन्नुहुन्छ— अहिले तिमी ८४ जन्म पूरा भए। अब फर्केर जानु छ। यो सृष्टिको चक्र कसरी घुम्छ— त्यो बाबा बसेर सम्झाउनु हुन्छ अर्थात् त्रिकालदर्शी बनाउनु हुन्छ। तीनै लोक, तीनै कालको ज्ञान दिनु हुन्छ। उहाँ नै पतित-पावन, ज्ञानसागर, बीजरूप हुनु हुन्छ। उहाँबाट नै तिमीलाई सचखण्डको वर्सा प्राप्त हुन्छ। यहाँ तिमी आएका छौ परमपिता परमात्माबाट वर्सा लिनको लागि, जो स्वर्गको स्थापना गर्नेवाला हुनु हुन्छ। तिमीलाई थाहा छ— हामी नै फेरि स्वर्गको मालिक बनेछौं।

सत्ययुगका लक्ष्मी-नारायण आदिलाई भनिन्छ देवता धर्मका, त्यो हो श्रेष्ठ धर्म। उनीहरूको धर्म पनि श्रेष्ठ हुन्छ र कर्म पनि श्रेष्ठ हुन्छ। त्यहाँ भ्रष्टाचारी कोही हुँदैनन्। द्वापर-कलियुगमा फेरि एउटा पनि श्रेष्ठचारी हुँदैन। बाबालाई भुलेका हुनाले नै दुर्गति हुन्छ। फेरि बाबा आएर पतितबाट पावन बनाउनु हुन्छ। धर्म स्थापकहरू कुनै पतितबाट पावन बनाउन आउँदैनन्। पतित-पावन त एकै बाबा हुनु हुन्छ। उहाँ नै सच्चा गुरु हुनु हुन्छ। बाँकी अरूले त आएर आफ्नो धर्म स्थापन गर्छन्। माथिबाट पावन आत्माहरू आउँछन् अनि पतित बन्छन्। यस समयमा सबै पतित छन्। सबैलाई पावन बनाउने बाबाको नै काम हो। उहाँ पतित-पावन हुनु हुन्छ। गुरुनानकले पनि उनै सतगुरुको महिमा गरेका छन्। यो पुरानो दुनियाँको विनाशको लागि नै यो महाभारत लडाइँ हो। तर यस्तो होइन, तिमीलाई लडाइँको मैदानमा ज्ञान दान दिनु हुन्छ। ज्ञानको लागि त एकान्त चाहिन्छ। ७ दिन भट्टीमा रहनु पर्छ। बाँकी त हुन् भक्तिका सामग्री। भक्तहरूमा पनि कोही कोही धेरै तीक्ष्ण हुन्छन्। रुद्रमाला पनि हुन्छ भने भक्तमाला पनि हुन्छ। त्यो हो भक्तहरूको माला, यो हो ज्ञानमाला। सबै भन्दा माथि शिव फेरि युगल दाना हुन्छन्, फेरि हुन्छन् उनीहरूको वंशावली जुन माला मनुष्यहरूले जप्छन्। राम-राम भनिरहन्छन् किनकि दुःखी छन्, रावण सम्प्रदायले रामलाई याद गर्छन्— आएर आफ्नो बनाउनुहोस्।

२०७५ भाद्र २५ सोमबार १०-०९-२०१८ प्रातः मुरली ओम् शान्ति “बापदादा” मधुबन

अहिले तिमी ईश्वरीय गोदमा आएका छौ। वास्तवमा सबै आत्माहरू परमपिता परमात्माका सन्तान हुन्। मनुष्य सृष्टि प्रजापिता ब्रह्माका सन्तान हुन्। प्रजापिता ब्रह्माद्वारा मनुष्य सृष्टि रचना भएको हो। आत्मा त अविनाशी छ। आत्माहरूको अविनाशी पिता हुनु हुन्छ। अहिले तिम्रो दुइवटा पिता हुनु हुन्छ— एक विनाशी, दोस्रो अविनाशी। ब्रह्माले पनि शरीर छोडिदिन्छन्। शिवबाबाको त आफ्नो शरीर छैन। उहाँ त जन्म-मरण रहित हुनु हुन्छ। जन्म-मरणमा तिमी बच्चा आउँछौ। तिमी आदि सनातन देवी-देवताहरूको नै ८४ जन्म हुन्छन्। हिसाब छ नि! गुरुनानकका त ५०० वर्ष भए। त्यसैले यति समयमा ८४ जन्म कसरी लिन सक्छन्। बाँकी लाखौं जन्मको त कुरै होइन। बाबाले सम्झाउनु हुन्छ अहिले सबैका जन्म पूरा भएका छन्। फेरि नयाँ खेल सत्ययुगबाट सुरु हुन्छ। सत्ययुगमा त थोरै चाहिन्छ। तर यतिका सबै कहाँ जान्छन्? उनीहरूको लागि नै यो सृष्टिमा आगो लाने हो। यी बमहरू, प्राकृतिक प्रकोप आदिबाट सबै समाप्त हुन्छन्। बाँकी आत्माहरू सबै जान्छन् मुक्तिधाम। यो विनाशको समय हो, सबैले फर्केर जानु छ। भारतलाई अविनाशी खण्ड भनिन्छ किनकि भारत नै बाबाको जन्मस्थान हो। शिवबाबा यहाँ नै आउनु हुन्छ। पतित-पावन बाबाले यहाँ जन्म लिनु हुन्छ अर्थात् सबै धर्मावलम्बीहरूको लागि भारत ठूलो तीर्थस्थान हो। भारतको यति महत्त्व छ तर महत्त्वलाई नै मेटिदिएका छन्। यो पनि ड्रामाको खेल हो जो बाबाले नै आएर सम्झाउनु हुन्छ। बाबा भन्नुहुन्छ— म नै ज्ञानको सागर हुँ। लक्ष्मी-नारायणलाई ज्ञानका सागर भनिदैन। उनीहरू सँग रचयिता र रचनाको आदि-मध्य-अन्तको ज्ञान हुँदैन।

त्यो ज्ञान अवश्य तिमीहरूमा हुन्छ। तिमी नै मनुष्यबाट देवता बन्छौ। तिमी यहाँ आउँछौ पतितबाट पावन बनेर पावन दुनियाँको मालिक बन्न। बाबाले आत्माहरू सँग बसेर कुरा गर्नुहुन्छ। निराकार बाबाले यिनका अंगहरू लोन लिएर पढाउनु हुन्छ। तिमी आत्माले पनि यी कर्मेन्द्रियहरूद्वारा सुन्दछौ। बाबाले सम्झाउनु हुन्छ आत्मा तारा हो, जो भृकुटीका बीचमा रहन्छ। उहाँ बाबा हुनु हुन्छ परम (सुप्रिम) आत्मा। उहाँ सुप्रिम आएर यिनलाई आफूसमान बनाएर साथै लैजानु हुन्छ। सबै आत्माहरूको गाइड हुनु हुन्छ। उहाँलाई नै दुःख हर्ता, सुख कर्ता भनिन्छ। दुःखबाट तिमीलाई मुक्त गरेर लैजानु हुन्छ। सत्ययुगमा दुःख हुँदैन। नव-युगको ज्ञान पनि नयाँ नै हुन्छ नि, हैन! यो कुरा मनुष्यले कहिल्यै सुनेका थिएनन्। हुन त असल र खराब मनुष्य हुन्छन्। तर छन् सबै पतित, तब त गंगामा स्नान गर्न, पावन बन्न जान्छन्। गंगालाई पतित-पावनी नाम राखिदिएका छन्। वास्तवमा पतित-पावन त बाबालाई नै भनिन्छ। पतित दुनियाँपछि फेरि पावन दुनियाँको स्थापना हुन्छ। सत्ययुगलाई निर्विकारी दुनियाँ भनिन्छ। त्यस्तै त्यो हो शान्त निराकारी दुनियाँ। आत्माहरू यहाँ आएर पार्ट बजाउँछन्। ८४ जन्मको पार्ट हो। तिमीले अलराउण्ड पार्ट बजाउँछौ। यो हो बनी-बनाउ ड्रामा। हरेकमा आ-आफ्नो पार्ट अविनाशी छ। त्यो कहिल्यै मेटिदैन। तिमीले ८४ जन्म भोगिरहन्छौ। चक्रको आदि अन्त हुँदैन। ड्रामा कहिले सुरु भयो— यो प्रश्न उठ्दैन। न आदि छ, न अन्त छ। सत्ययुग आदि सत्य, है भी सत, होसी भी सत...। यो चक्रलाई जान्नाले तिमी स्वर्गका चक्रवर्ती महाराजा महारानी बन्छौ। त्यसलाई वर्ल्ड अलमाइटी अथोरिटी राज्य भनिन्छ, जो सर्वशक्तिमान बाबाबाट प्राप्त हुन्छ। तिमीले बेहदका बाबाबाट २१ पीढीको लागि सदा सुखको वर्सा पाउँछौ। बाबालाई भनिन्छ हेवनली गड फादर (स्वर्गका रचयिता परमपिता)। स्वर्गको वर्सा दिनेवाला बाबा भन्नुहुन्छ— म कल्पको संगमयुगमा आएर स्वर्गको वर्सा दिन्छु। जसले पुरुषार्थ गर्छ उही सूर्यवंशी राजाईमा आउँछ। यो कुनै साधारण सत्सङ्ग होइन। यो हो ईश्वरीय विश्व विद्यालय। भगवानुवाच हो

२०७५ भाद्र २५ सोमबार १०-०९-२०१८ प्रातः मुरली ओम् शान्ति “बापदादा” मधुबन
नि। भगवानले पढाएर मनुष्यलाई देवता बनाउनु हुन्छ। यस्तो कुनै सत्सङ्ग हुँदैन जसमा भनियोस्— मैले
मनुष्यबाट देवता बनाउने छु।

अहिले तिमी बच्चाहरू नयाँ दुनियाँमा देवी-देवता पद पाउनको लागि पुरुषार्थ गरिरहेका छौ। सम्झाउनु पर्छ
दुई पिता हुन्छन्— एक बेहदका पिता, दोस्रो हदका पिता। हामीले बेहदका पिताबाट वर्सा लिइरहेका छौं।
तपाईंलाई पनि राय दिन्छौं— वर्सा लिनुहोला। सर्वश्रेष्ठ परमपिता परमात्माको मतमा चल्नाले तपाईं स्वर्गको
मालिक बन्नुहुन्छ। सच्चा हुनु हुन्छ नै एक बाबा। उहाँले आएर पढाउनु हुन्छ। यिनका कर्मेन्द्रियहरूद्वारा
भन्नुहुन्छ— ब्रह्मा तनद्वारा ब्रह्मा मुख वंशावलीलाई वर्सा दिन्छु। ब्रह्माद्वारा तिमीलाई हजुरबुवाको वर्सा प्राप्त
हुन्छ। हजुरबुवाको वर्सामा सबै आत्माहरूको हक हुन्छ। लौकिक सम्बन्धमा केवल पुरुषलाई वर्सा मिल्छ।
तिमी त आत्माहरू हो। सबै भाइ-भाइ ठहरियो। सबैलाई शिवबाबाबाट वर्सा मिल्छ। तिमीलाई हजुरबुवाबाट
वर्सा मिलिरहेको छ।

बाबा भन्नुहुन्छ— मैले तिमीलाई मन्दिर लायक बनाउँछु। मनुष्यहरूमा हेर कति क्रोध छ। एकले अर्कालाई
विनाश गरिदिन्छन्। यो हो वेश्यालय। शिवालय थियो, त्यस्तै फेरि अब बन्नु छ। परमपिता परमात्मा शिव
आएर शिवालय बनाउनु हुन्छ। वेश्यालयबाट मुक्त गरेर फेरि गाइड बनेर सबैलाई शिवालयमा लैजानु हुन्छ।
सबै आफ्ना पुरानो शरीरबाट मुक्त भएर मेरो साथमा जान्छन्। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको
रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) दैवी गुण धारण गरेर स्वयंको जीवनलाई परिवर्तन गर्नु छ। सचखण्डमा जानको लागि सच्चा
बाबा सँग सच्चा रहनु छ।
- २) एक सत्य बाबाको सङ्गमा रहनु छ। मनुष्यबाट देवता बन्ने पढाइ राम्रो सँग पढेर बेहदको वर्सा
लिनु छ।

वरदानः— श्रेष्ठ कर्मधारी बनेर श्रेष्ठ भाग्य बनाउने पद्मापदम भाग्यशाली भव

जसको जति श्रेष्ठ कर्म हुन्छ उसको भाग्यको रेखा उत्तिकै लामो र स्पष्ट हुन्छ। भाग्य बनाउने साधन
हो नै श्रेष्ठ कर्म। त्यसैले श्रेष्ठ कर्मधारी बन र पद्मापदम भाग्यशालीको तकदिर प्राप्त गर। तर श्रेष्ठ
कर्मको आधार हो श्रेष्ठ स्मृति। श्रेष्ठ भन्दा श्रेष्ठ बाबाको स्मृतिमा रहनाले नै श्रेष्ठ कर्म हुन्छ। त्यसैले
जति चाह्यो त्यति लामो भाग्यको रेखा कोर। यस एक जन्ममा अनेक जन्मको भाग्य बन्न सक्छ।

स्लोगनः— आफ्नो सन्तुष्टताको व्यक्तित्वद्वारा अनेकौंलाई सन्तुष्ट गर्नु नै सन्तुष्टमणि बन्नु हो।